

20170581129

МИНИСТЕРСТВО ЗА ВНАТРЕШНИ РАБОТИ

Врз основа на член 67 став (1) алинеја 5 од Законот за возила („Службен весник на Република Македонија“ бр. 140/08, 53/11, 123/12, 70/13, 164/13, 138/14, 154/15, 192/15 и 39/16), министерот за внатрешни работи донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ И ПОСТАПКАТА НА ПОЛАГАЊЕ НА СТРУЧНИОТ ИСПИТ ЗА ОСПОСОБЕНОСТ ЗА ИЗВРШУВАЊЕ НА РАБОТИ НА ТЕХНИЧКИОТ ПРЕГЛЕД, ФОРМАТА И СОДРЖИНАТА НА ОБРАЗЕЦОТ НА УВЕРЕНИЕТО ЗА ПОЛОЖЕН ИСПИТ, НАЧИНОТ НА РАБОТА НА КОМИСИЈАТА ЗА СПРОВЕДУВАЊЕ НА СТРУЧНИОТ ИСПИТ И ПРОГРАМАТА ЗА ПОЛАГАЊЕ НА СТРУЧНИОТ ИСПИТ, КАКО И НАЧИНОТ НА ВОДЕЊЕ НА ЕВИДЕНЦИЈАТА ЗА СПРОВЕДЕНИТЕ СТРУЧНИ ИСПИТИ ОД СТРАНА НА КОМИСИЈАТА

Член 1

Во Правилникот за начинот и постапката на полагање на стручниот испит за оспособеност за извршување на работи на техничкиот преглед, формата и содржината на образецот на уверението за положен испит, начинот на работа на комисијата за спроведување на стручниот испит и програмата за полагање на стручниот испит, како и начинот на водење на евиденцијата за спроведените стручни испити од страна на комисијата („Службен весник на Република Македонија“ бр. 81/09, 54/10 и 58/13), членот 3 се менува и гласи:

„Стручниот испит се спроведува писмено по електронски пат со одговарање на определен број на прашања во вид на решавање на електронски тест на компјутер.“.

Член 2

Членот 5 се менува и гласи:

„Кандидатот го пријавува полагањето на стручниот испит со поднесување писмено барање до комисијата.“

Член 3

Членот 6 се менува и гласи:

„Од страна на Комисијата, кандидатите на кои им е одобрено барањето за полагање на испитот и јавноста се информираат за времето и местото на полагање на стручниот испит, најдоцна осум дена пред полагањето на испитот, преку веб страната на Министерството за внатрешни работи и Јавниот радиодифузен сервис.“.

Член 4

Во член 8 во ставот 1 бројот „60“ се заменува со бројот „120“.

Ставот 2 се брише.

Член 5

Во член 10 во алинејата 4 сврзникот „и“ се заменува со точка.

Алинејата 5 се брише.

Член 6

Членот 11 се менува и гласи:

„Кандидатот кој не го положил стручниот испит може повторно да го полага најрано 15 дена од денот на последното неуспешно полагање.“.

Член 7

Во членот 14 зборовите: „правните лице од членот 5 на овој правилник“ се заменуваат со зборот „кандидатите“.

Член 8

Членовите 15 и 16 се бришат.

Член 9

Членот 17 се менува и гласи:

„Комисијата по спроведениот испит составува записник за секој кандидат одделно.“

Член 10

Членот 18 се брише.

Член 11

Во членот 19 зборот „прилог“ се заменува со зборовите: „прилог бр. 2“.

Член 12

Членот 20 се менува и гласи:

„Програмата за полагање на стручниот испит ја сочинуваат прашања од следните области:

I. возила;

II. технички преглед на возила и

III. познавање на возила (моторни возила, техничка експлоатација и одржување на моторни возила и др.).“.

Член 13

Прилогот бр. 2 се заменува со нов Прилог бр. 2, кој е даден во прилог и е составен дел на овој правилник.

Член 14

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 13.1.1-31185/1
9 мај 2017 година
Скопје

Министер
за внатрешни работи,
д-р **Агим Нухиу**, с.р.

Прилог бр. 2

ПРОГРАМА ЗА ПОЛАГАЊЕ НА СТРУЧЕН ИСПИТ

I. ВОЗИЛА

1. Закон за возила („Службен весник на Република Македонија“ бр. 140/08, 53/11, 123/12, 70/13, 164/13, 138/14, 154/15, 192/15 и 39/16)

- Општи одредби;

- Услови за пуштање на пазар и почеток на користење на производите;
- Техничка исправност на возилата;
- Услови за извршување на работи и
- Надзор.

2. Поблиски прописи за :

- техничките барања за одделни категории на возила, нивните системи, составни делови, самостојни технички единици и опрема, димензиите, вкупни маси и осно оптоварување, како и техничките барања за единечни возила;

- задолжителна опрема на возилото, велосипедот и запрежното возило за безбедно учество во сообраќајот на патиштата, како и на трактори за безбедно извршување на земјоделски, односно шумски работи;

- посебни технички барања на возилата со кои се превезуваат група на деца;

- барања што треба да ги исполнуваат возилата за да бидат технички исправни, како и за начинот и постапката за вршење на технички прегледи;

- промени на возилата што не значат преправка и поправка и начинот на нивното евидентирање;

- начинот и постапката на извршување на прегледот на техничката исправност на возилата со кои се извршува превоз во сообраќајот на патиштата;

- начинот и постапката за издавање на доказ и

- формата, содржината квалитетот и начинот на поставување на налепницата за извршена регистрација на возилото.

II. ТЕХНИЧКИ ПРЕГЛЕД НА ВОЗИЛА

1. Каналска дигалка;

- видови на каналски дигалки и
- ракување со каналски дигалки.

2. Уред за мерење на слободниот од на тркалото (воланот) од управувачот и

- ракување и мерење со уредот;

3. Уред за контрола на насоченоста на светлата и проверка на јачината на светлосниот сноп;

- видови на уреди и принцип на работа и
- ракување и мерење со уредот.

4. Уред за мерење на волуменскиот процентна јаглен моноксид во издувните гасови на возилата со бензиски мотор:

- видови на уреди;
- принцип на работа и
- ракување и мерење со уредот.

5. Уред за проверка на исправноста на елементите од системот за еластично потпирање:

- видови на уреди и принцип на работа и
- ракување и мерење со уредот.

6. Уред за мерење на бучавата што ја емитуваат возилата:

- ракување и мерење со уредот;

7. Мерач на длабочината на шарките:

- ракување и мерење со уредот

8. Уред за мерење на зачаденоста на издувните гасови од возила со дизел мотор:

- принцип на работа со уредот;
- ракување и мерење со уредот.

9. Уред за контрола на геометријата на управувачкиот механизам-наклон, затур и насочување:

- принцип на работа со уредот;
- ракување и мерење со уредот.

10. Уред за мерење на силата на кочењето на обемот на тркалата од иста оска:

- видови на уреди и принципи на нивна работа;
- ракување и мерење со уредот.

11. Уред за мерење на силата на командата на работната и помошната кочница :

- принцип на работа со уредот;
- ракување и мерење со уредот.

12. Рачен прибор и алат.

III. ПОЗНАВАЊЕ НА ВОЗИЛА (МОТОРНИ ВОЗИЛА, ТЕХНИЧКА ЕКСПЛОАТАЦИЈА, ОДРЖУВАЊЕ НА МОТОРНИ ВОЗИЛА И ДР.)

1. Дефиниција и поделба на моторните и приклучните возила

2. Опис на моторно возило

3. Мотор (класификација на моторите со внатрешно согорување и главни делови на моторот)

4. Напојување на моторот со течно гориво

5. Преносен механизам:

- спојка;
- менувач;
- зглобен пренос;
- кардански зглоб;
- други зглобови;
- мостови кај моторни возилата;
- погонски мост и
- диференцијал

6. Пружини

7. Амортизери

8. Тркало на возилото:

- диск;
- наплата;
- пневматици;
- димензии и ознаки на пневматиците;
- пневматици без внатрешни гуми – тубелес;
- регулирање на предните тркала;
- трага на тркалата;
- нагиб на тркалата;
- затур на тркалата;
- уред за централно регулирање на притисокот на воздухот во пневматиците.

9. Уред за управување:

- опис и улога на главните делови;
- преносник на управувачот;
- преносник со серво уред;
- хидроуличен серво управувач;
- пневматски серво управувач и
- преносен механизам за управувачот.

10. Уред за кочење:

- сопирачки;
- механички кочници;
- механичка помошна кочница;
- хидраулични кочници;
- пневматски кочници;
- манометар;
- серво кочници;
- механички серво кочници;
- хидро – пневматски серво кочници и
- хидро – вакуумски кочници.

11. Уред за одредување на согорените гасови:

- издувни гасови;
- бучавост кај возилата;

12. светлосни и светлосно сигнални уреди:

- светлосни уреди за осветлување на патот;
- светла (фарови);
- регулирање на светлата;
- останати светла за осветлување на патот;
- светлосни уреди за означување на возилото;
- позициони светлата;
- светла за регистарската таблица;
- габаритни светла;
- останати светла;
- светлосно-сигнални уреди;
- покажувачи на правци;
- стоп светла;
- внатрешни светла за осветлување;
- внатрешни светла за сигнализација;
- помошно светло и
- светлосно-рефлектирачка опрема.

13. Останати уреди на моторното возило:

- осигурувачи;
- брзиномер со патомер;
- тахограм;
- уреди кои овозможуваат нормална видливост;
- ветробранско стакло;
- уред за бришење на ветробран;
- уред за перење на ветробранот;
- уред за одмрзнување и одмаглување на ветробранот;
- возачки огледала.

14: Опрема на возилата:

- брави на возилото;
- сигурносни појаси;
- зимска опрема на возилото;
- влечен уред на возилото;
- апарат за гасење на пожар;
- знак за означување на сопрено возило на коловозот (триаголник);
- кутија за прва помош.